

#RSABUDGET2023

Incwajana ehlanganyelweko phakathi kweZiko lezeeMali zakaRhulumente neZiko lezomThelo weSewula Afrika

#RSA Budget

#RSABudget2023

UKHUTJHWE NGU

national treasury
Department:
National Treasury
REPUBLIC OF SOUTH AFRICA

Tel: (012) 315 5100

Media@treasury.gov.za

www.treasury.gov.za

ILWAZI

SIYINI
ISABELOMALI?SIHLANGA-
NISWA
BUNJANI
ISABELOMALI?

NgoMhlojana wonyaka nonyaka, uNgqongqotjhe wezeeMali wethula isabelomali sesitjhaba, lapho amemezela khona ukusebenzisa imali kwakarhulumente, umthelo namahlelo wokuboleka weminyaka emithathu ezako. Isabelomali sesitjhaba sabela imali phakathi kweminyango yesitjhaba, iimfunda nabomasipala.

1. Kukhutjhe imihlahlandlela yomnyango etjengisa ilwazi elifunekako lesabelomali
2. Iminyango ibeka phambili amahlelo wayo beyihlanganise amahlelo wokusebenzisa imali kanye neembopho zokwethulwa kwezenzelwa
3. Iimphakamiso zesabelomali zethulwa kuZiko lezeemali zakaRhulumente lesitjhaba bese kucocwa ngazo
4. Iimphakamiso zokwabiwa zitjhejwa makomidi wabaNqophisi Zombebele abangaphakathi kweminyango ehlukeneko
5. Iimphakamiso zesabelomali zenziwa eKomidini yaboNgqongqotjhe
6. Isitatimende somGomo Wesabelomali Sesikhathi Esiphakathi silitshwayo sesabelomali esizako
7. Iinqunto zezabelo zokugcina zithathwa yiKhabinethi
8. Imitlolo yesabelomali iyalungiswa
9. Isabelomali esiKhulu siyethulwa
10. IPalamente icocisana beyamukele Isabelomali
11. Sithunyelwa kuMengameli bona asitilikite sibe mthetho



UNOM. ENOCH GODONGWANA – UNGQONGQOTJHE WEZEEMALI

UKUHLELA
UKUVUSELELWA
KOMNOTHO
ONGAKANZINZI

linarha ephasini loke zihlangabezana nehlanganisela engasiyihle yetjhugulukontengo ephezulu nokukhula okuncani. Umnotho weSewula Afrika kulindeleke bona wehle ngebanga lokuqinteliswa khulu kwegezi, ukungasebenzi kuhle kwemnotho emikhulu yephasi kanye nokuphikelela kwetjhugulukontengo ephezulu.

Ukuthuthukiswa kweentengo zezenjiwa eziligugu ezisekela ukukhula komnotho namarevenyu womthelo eminyakeni emibili edlulileko kuyaphela.

Kunegandelelo elikhulu emakhayeni njengombana iindleko zepilo ziyakhuphuka. Ngebanga lalokhu ukubuthelelwa komthelo kulindeleke bona kungabi kuhle begodu iindleko zakarhulumente kutlhogeka bona ziyeelelwe kwamambala ngesikhathi amagadango wokuthuthukisa

ukukhula komnotho kuba nomfutho.

Urhulumente uphendula kilobu bujamo ngemigomo enzinzileko nelingeneko kanye namagadango wokuqalana neengozi ezivelako eziphathelene neemali. Isabelomali sango-2023 sehlisa ukuthayela kwesabelomali esihlanganisiweko bona sibe sezingeni eliphasi ukusuka ngo-2017/18 begodu si-vikela iimali zomphakathi. Amagadango lawa akhandela ukwakhekha kweengozi zehlelo lezeemali, ukuvikela amanani wokubulunga kanye nokwakha ukuzithemba komsisi.

Ngo-2021, umnotho weSewula Afrika ukhule ngamaphesende ama-4.9. Isilinganiso sokukhula komnotho ngo-2022 sibuyekwezwe sakhuphukela ema-2.5 wamaphesende ukusuka ku-1.9 wamaphesende ngesikhathi sesiTitimende somGomo weSabelomali sesiKhathi esiPhakathi (Medium Term Budget Policy Statement (MTBPS)). Kodwana-ke, isilinganiso sango-2023 sibuyekwezwe sehlela phasi kuma-0.9 wamaphesende

nasimadaniswa na-1.4 wamaphesende ngesikhathi se-2022 MTBPS. Ukukhula kulindeleke bona kubuyele ku-1.8 wamaphesende ngo-2025. Amazinga wokukhula lawa aphasikanye nokuqeda umtlhago. Ebujameni lobu, urhulumente unqophe ukukhulisa umnotho ngokusebenzisa iisika ezintathu. Yokuthoma iqinisekisa iphahla elicacileko nelinzinzileko lomnotho omkhulu, yesibili iphumelelisa amatjhuguluko eendaweni eziqakathekileko zomnotho, khulu khulu amandla nezokuthutha, bese isika yesithathu isekela ikghono lombuso elithuthukisiweko. Emnyakeni odlulileko, imithetholawulo eqinileko yokuphehlwa kwamandla inye-fisiwe, okunikele abomasipala nama-femu ikululeko ekulu yokuphehla amandla kanye nokuphumelelisa iisombululo ngaphandle kwegridi. Urhulumente uzokunikela ama-R254 wamabhiliyoni wokusiza i-Eskom ngesikhathi esiphakathi kobana aphungule

igandelelo lezeemali kilekhamphani, uku-sekela iindleko ezinengi zokulonda kanye nokutjhugulukela eensombululweni ezivuselelekako. Eminyakeni emithathu ezako, urhulumente uzokusebenzisa ama-R7.08 wamathriliyoni, khulu khulu emagadangweni wokukghonakalisa ukukhula kwesikhathi eside kanye nokuvikela abatlhagako nabasengozini emiphumeleni yokukhula okubuthakathaka komnotho. Ngaphandle kokungezelelwa kwesikhathi somnyaka mune wesibonelelo sesizo le-COVID-19, izabelo ezingezelelweko ziqalelelantanzi zefundo, zokuphepha nokuvikeleka kanye neendleko eziphathele nomthangalasisekelo.

Isabelomali lesi siqalwa ubujamo obungalinganiko bomnotho wephasi newekhaya ngokuveza imigomo ecacileko yokuthuthukisa ukukhula komnotho, ukuqalana nokukhuphuka kweendleko zepilo kanye nokuqalana nokuqinteliswa khulu kwegezi.



IKHAMBO ELIYA EKUKHULENI KOMNOTHO OKUNGCONO

Ukukhula komnotho kwehliile etjhuminiyaka edlulileko ngebanga leenqabo zezomnotho wesakhiwo. Lokhu kubandakanya ukuthikamezeka okuphikeleleko nokunamandla kokusatjalaliswa kwegezi njengombana ukuqinteliswa okungakahlelwa kwanda ukusuka ngomnyaka ophelileko, okuphungula amandla akhona kiwo woke umnotho.

Ukuvula ukukhula khulu komnotho, urhulumente unqophe ukuphumelelisa

amatjhuguluko aqakathekileko womnotho, khulu khulu emkhakheni wamandla. Amatjhuguluko ekunqotjhe ngawo ukunzinziswa kokusatjalaliswa kwegezi aqiniswe ngokungenelela okutjha okuqalwe yiKomidi yesiTjhaba yeHlekelele yaMandla. Esikhathini esifitjhani, ikomidi inqophe ukuphungula ubudisi kanye neenkathi zokuqinteliswa kwegezi ngokuqalana neentjhiyilo eziqakathekileko eentjhini zegezi, ukuphungula umthwalo ngokuphehlwa kwegezi kanye nokubeka endaweni yinye ikambiso yokulawula

nokugunyazwa kwamaphrojekthi amatja wamandla. I-Eskom ithole godu iimvumelwano nomkhakha wangeqadi wokukhiqiza ama-megawati azi-2000 zamandla angezelelweko. Esikhathini eside, umnqopho kuthola ukulingana hlangua nokuvikeleka kwamandla, ukusebenza kuhle kanye neendleko. Ukutjhugululwa komkhakha wegezi kuzokuqinisekisa ukunziza kwaka-Eskom kanye nokukhuthaza iphaliswano emakethe ukuqinisekisa bona kufakwa umthamo omnengi kugridi, ukwandisa ukutholakala kwamandla.

2023 OKUTSHWA YEKAKO KUSA-BELOMALI

1. Imithelo ihlala imthombo omkhulu wengeniso, kulandelwe kuboleka.
2. Umrholo wezehlalukuhle, ofaka hlangua nokuthuthukiswa komphakathi, amahlelo wokuqatjha, zamaphilo, zefundo kanye nokuthuthukiswa komphakathi, kuyindawo ekulu yokusetjenziswa kwemali kwakarhulumente.
3. Iimbonelelo zomphakathi zizokungezelelwa ngokukhambisana netjhugulukontengo le-CPI. Isibonelelo sama-R350 sizokuragela phambili bekube ngumhlaka 31 kuNtaka 2024.
4. Ngaphandle kokukhula oku-phasi kwamaphesende ali-0.9, urhulumente uzibophelele ekuthuthukiseni umnotho nehlahalukuhle.
5. Urhulumente uzokunikela ama-R254 wamabhiliyoni wokusiza i-Eskom njengengcenyeyamatjhuguluko adephileko womkhakha wamandla.
6. Iimbado zamakonyana ziragela phambili nokukhula, ziminyanisa ukusetjenziswa kwemali kuzenzelwa ezisisekelo zomphakathi ezifana nezamaphilo nezefundo esisekelo.



IINDLEKO ZOMTHANGALASISEKELO ZESISOMALI KANYE NOKUKHULA

Ihlelo lokuvuselelwa komnotho elamenezelwa ngoSewula 2020 lihlanganisa isisomali lomthangalasisisekelo kanye namatjhuguluko aphantelene nesikhungo ukusekela ukukhula khulu komnotho.

Urhulumente usebenzana namatjhuguluko amanengi wokuqinisa ukuphathwa komthangalasisisekelo womphakathi. Amanengi wawo abandakanya ukuhlanganisa iisiza nomkhakha wangeqadi emahlelweni ahlanganisiweko wezemali ukusekela ngeemali kanye nokuphumelelisa ngepumelelo amaphrojekthi womthangala-

sisekelo. Ukukhulisa umnotho kanye nokwehlisa ukuthogeka kwemisebenzi kanye nomthago, inani elipheleleko lamasiso wemali yamaphesende ali-13.1 we-GDP ngo-2021, kutlhogeka bona likhule kwamambala.


Etjhumini leminyaka edlulileko, ukukhula okubuthakathaka, ukukhuphuka kwengandelelo lokusebenzisa imali kanye nesekele lezemali elinikelwe amakhampalani wombuso liphungule ikghono lakarhulumente lokusisa kumthangalasisisekelo omutja. Ukusisa komkhakha wangeqadi nakho kwehliile ngeenzathu ezihlukileko. Njengomphumela walokho, inani elipheleleko lamasiso wemali lehlile. Iindleko

zomthangalasisisekelo womkhakha wombuso eminyakeni emithathu ezako zilinganiselwa kuma-R903 wamabhiliyoni. Amakhampalani wombuso ahlala abasekeli abakhulu kumasiso wemali womkhakha wombuso, iindleko zilinganiselwe ngaphezu kwama-R302.1 wamabhiliyoni eminyakeni emithathu ezako. Iimfunda nabomasipala balindelwe ukusebenzisa ama-R209.8 wamabhiliyoni nama-R190.3 wamabhiliyoni kumthangalasisisekelo, ngokulandelana esikhathini esifanako. Izindlu zomphakathi ezakhiwe ngesibonelelo sokuthuthukisa sezokuhlaliswa kwabantu eemfundeni zilindelwe bona zibe ma-R45.9 wamabhiliyoni eminyakeni emithathu ezako. Nanyana iimpahla *lezi zidluliseleka kubaninimizi*, ukusetjenziswa kwemali lokhu kumnikelo omkhulu karhulumente ebhodulukweni lemakhwiwo. Ukusetjenziswa kwemali kumthangalasisisekelo wezomnotho, khulu khulu makhampalani wombuso, kwenza ama-78.3 wamaphesende wesilinganiso sesikhathi esifitjhani. Iimali lezi zisetjenziselwa ukukhulisa umthamo wokuphehla amandla, ukuvuselela nokukhulisa ithungelelwano leentuthi kanye nokwenza ngcono izenzelwa zokuhlengisa kanye namanzi. Umthangalasisisekelo wezenzelwa zezehalalukuhle wenza amaphesende ali-17.6 nakapheleleko, lapho zamaphilo nezefundo zenza amaphesende ama-5 nali-7 ngokulandelana.



UKUDALWA KWAMATHUBA WOMSEBENZI

Ihlelo lokuqatjha lakamengameli lidale imisebenzi yesikhatjhana ngaphezu kwesigidi eminyakeni emibili edlulileko.


Isiqhema esilandelako sabantu abatjha abama-255 000 sizokuthatha iinkhundla njengabasizi beenkolweni eenkolweni ezima-22 000 ukusuka ngomhlaka 1 kuMhlolanja 2023. Njenganje isiKhwama sokuQatjha somPhakathi siqatjha abahlanganyeli abama-47 408 ngokusebenzisa abalingani abama-26, begodu kuzongezelelwa imisebenzi ema-50 000. Njengengcenyeyehlelo leli, kutloliswe abahlanganyeli abangaphezu kwama-45 000 kuzenzelwa zokuqatjha kwelutjha.



1 IMITHOMBO YENGENISO LAKARHULUMENDE NGO-2023/24



2 IINDLEKO ZAKARHULUMENDE NGO-2023/24




3 IIMBONELELO ZOMPHEKATHI

	2022/23	2023/24
Isibonelelo sakarhulumende sabadala	R1 985	R2 085
Isibonelelo sakarhulumende sabadala, ngaphezu kweminyaka yobudala ema-75	R2 005	R2 105
Isibonelelo sabomakekere bepi	R2 005	R2 105
Isibonelelo sabakhubazekileko	R1 985	R2 085
Isibonelelo setjhejo lokujamela umbelethi	R1 070	R1 125
Isibonelelo sokuthlogomela	R1 985	R2 085
Isibonelelo sokondla umntwana	R480	R505
Isibonelelo sokusiza esikhethekileko	R480	R505



19.6 million zabantu lizokuthola iimbonelelo ngoNtaka 2026



R36 billion

abelwe isibonelelo sokusiza se-COVID-19 kobana sinikele abahlomuli ama-R350 qobe ngenyanga

Isabelomali sizokungezelela amanani weembonelelo zasafuthi ngokukhambisana netjhungulukontengo

4 ISABELOMALI SISEKELA UKUKHULA KOMNOTHO NOKUTHUTHUKISWA KOMPHEKATHI



0.9 per cent

wokukhula kwe-GDP kulindelwe ngo-2023, ngaphambi kokuthuthukela ekukhuleni kwephelele li- 1.8 ngo-2025



R3.60 trillion

abelwe ukuthuthukisa umphakathi, amahlelo womsebenzi, zamaphilo, zefundo kanye nokuvikelwa komphakathi eminyakeni emithathu ezako



R809.4 billion

abelwe ukusekela ukunikelwa ngokulinganako kwezenzelwa zamaphilo eminyakeni emi-3 ezako



R825.8 billion

abelwe izenzelwa ezisisekelo, izindlu neenthuthi zomphakathi, kanye nokutjhungululwa kwendawo nokuthuthukiswa kwamadorobha eminyakeni emi-3 ezako



R2.8 billion

abelwe njengengcenywe yesiKhwama samaBhizinisi weLokitjhini neendaweni zemaKhaya ukusekela amabhizinisi ali-120 000 welokitjhini neendaweni zemakhaya

5 IHLELO LOKUPHUNGULA IINKOLODO ZE-ESKOM




R254 billion

azokudluliselwa ukusuka ku-Eskom ukuya esitatimendeni sobujamomali ukuphungula igandelelo leemali kilekhamphani

6 IIMBADALO ZAKARHULUMENDE EZINGANWO AMAKONYANA NEZINAMAKONYANA NJENGESABELO SENANI ELIPHELELEKO LEENDLEKO

■ Iindleko ezinganawo amakonyana * ■ Imbadalo enamakonyana



* Iindleko ezinganawo amakonyana linani elipheleleko leendleko zakarhulumende ngaphandle kwamakonyana abhadelwako esikolodweni.

2023 IIMPHAKA-MISO ZOMTHELO



UMTHELO WENGENISO LOMUNTU

AKUTHINTA NJANI AMATJHUGULUKO WOMTHELO WENGENISO LOMUNTU?

Isabelomali sango-2023 sinikela ukuphungulelwa umthelo ngokumemezela ukukhitjela kweenlinganiso zomthelo wengeniso lomuntu kanye nezaphulelo ngokukhambisana netjhugulukontengo elilindelweko lamaphesende ama-4.9. Inani lemali umuntu angalirhola ngaphambi kobana kufuneka bona abhadele umthelo wonyaka womthelo ukusuka ngomhlaka 1 kuNtaka 2023 ukufika ngomhlaka 29 kuMhlolanja likhitjela ngendlela elandelako:

IMIKHAWULO YOMTHELO	UNYAKA WOMTHELO : 2022/23	UNYAKA WOMTHELO : 2023/24
Ngaphasi kweminyaka yobudala ema-65	R91 250	R95 750
Iminyaka yobudala ema-65 u kufika kwema-74	R141 250	R148 217
Iminyaka yobudala ema-75 nangaphezulu	R157 900	R165 689

Imikhawulo emitja yomthelo yababhadelimthelo ngamunye ingendlela elandelako:

IZEPHULELO ZOMTHELO	UNYAKA WOMTHELO : 2022/23	UNYAKA WOMTHELO : 2023/24
Esisisekelo (boke abantu)	R16 425	R17 235
Sesibili (iminyaka yobudala ema-65 nangaphezulu)	R9 000	R9 444
Sesithathu (iminyaka yobudala ema-75 nangaphezulu)	R2 997	R3 145

IMITHELO YEGWAYI NEENSELO EZIDAKAKO

UKUKHUPHUKA KWEMITHELO YEENSELO EZIDAKAKO NEGWAYI

Imithelopahla ethileko yemikhiqizo yeenselo ezidakako kanye negwayi izokukhuphuka ngamaphesende ama-4.9.

	E OKETŠWA KA:
Ibhiya ye-malt	10c per 340ml can
Iwayini enomthamo omncani wesidaki	18c per 750ml bottle
Iwayini yamabhamuza	31c per 750ml bottle
Tlwayini yamabhamuza	9c per 750ml bottle
Amasayida neenselo ezidakako zeenthelo	10c per 340ml can
Amaspiridzi	R3.90 per 750ml bottle
Amasegerede	98c per packet of 20
Amalithi wemikhiqizo yegwayi elitjhiswako	73c per packet of 20
Igwayi lesegerede	R1.10 per 50g
Igwayi lepeyipu	33c per 25g
Amasiga	R5.47 per 23g

IINLINGANISO ZOMTHELO

UMTHELO WENGENISO: ISIKHWAMA SOMHLALAPHASINEMIHLOMULOYESAMBA

Ithebula yeenlinganiso ezisebenza ukusuka ngomhlaka 1 kuNtaka 2023 ingendlela elandelako:

Ingeniso elitheliswako (R)	Isilinganiso somThelo (R)
R0 - R550 000	ama-0% wengeniso elitheliswako
R550 001 - R770 000	ama-18% wengeniso elitheliswako elingaphezu kwama-R550 000
R770 001 - R1 155 000	ama-R39 600 + 27% wengeniso elitheliswako elingaphezu kwama-R770 000
R1 155 001 and above	ama-R143 550 + 36% wengeniso elitheliswako elingaphezu kwe-R1 155 000

Source: National Treasury

UMTHELO WENGENISO: RETIREMENT FUND LUMP SUM WITHDRAWAL BENEFITS

Ithebula yeenlinganiso ezisebenza ukusuka ngomhlaka 1 kuNtaka 2023 ingendlela elandelako:

Ingeniso elitheliswako (R)	Isilinganiso somThelo (R)
R0 - R27 500	ama-0% wengeniso elitheliswako
R27 501 - R726 000	Ama-18% wengeniso elitheliswako elingaphezu kwama-R27 500
R726 001 - R1 089 000	ama-R125 730 + 27% wengeniso elitheliswako elingaphezu kwama-R726 000
R1 089 001 and above	ama-R223 740 + 36% wengeniso elitheliswako elingaphezu kwe-R1 089 000

Source: National Treasury

IMITHELO YOKUDLULISELWA KWEPAPHLA

Ithebula yesilinganiso somthelo ikhitjela ukusuka ngomhlaka 1 kuNtaka 2023. Isigidi si-R1.1 senani lepahla ethengiweko asibhadeli umthelo wokudluliselwa kwepahla. Ithebula yesilinganiso esitja ingendlela elandelako:

Ingeniso elitheliswako (R)	Isilinganiso somThelo (R)
R0 - R1 100 000	ama-0% wenani lepahla
R1 100 001 - R1 512 500	ama-3% wenani lepahla engaphezu kwe-R1 100 000
R1 512 501 - R2 117 500	ama-R12 375 + 6% wenani lepahla engaphezu kwe-R1 512 500
R2 117 501 - R2 722 500	ama-R48 675 + 8% wenani lepahla e ngaphezu kwe-R2 117 500
R2 722 501 - R12 100 000	ama-R97 075 + 11% wenani lepahla engaphezu kwe-R2 722 500
R12 100 001 and above	ama-R1 128 600 + 13% wenani lepahla engaphezu kwama-R12 100

Source: National Treasury

Scan this QR code for the PDF version of this People's Guide to the Budget



UMBONO WAKHO UQAKATHEKILE

INGABE UMHLAHLANDLELA WABANTU LO NGESABELOMALI UWUTHOLE ULISIZO?

Sihlala sifuna iindlela ezitja zokwenza ngcono umhlahlandlela lo begodu singathaba nawungathumela ipendulwakho neemphakamiso zakho ku Media@treasury.gov.za